

Heilsumálaráðið
Att.: Selma Davidsen, fulltrúi
Eirargaður 2
FO-100 Tórshavn

J.nr.: K650-2009019
Viðgjørt: MOL
Tygara ref: 09/00112-2

Tórshavn, tann 25. mai 2009

Viðv broyting í kunngerð um áseting av söluprísi á heilivági

Kappingareftirlitið hevur frá Heilsumálaráðnum fingið til hoyringar eitt uppskot til broyting av kunngerð viðv. prísáseting av heilivági. Hoyringsskrivið er komið Kappingareftirlitinum í hendi á miðdegi tann 18. mai 2009, og møguligar viðmerkingar skulu vera Heilsumálaráðnum í hendi í seinasta lagi 25. mai 2009. Hetta merkir, at Kappingareftirlitið bert hevur havt 3 arbeiðsdagar til at viðgera málið. Kappingareftirlitið metir ikki, at málið er lýst á nøktandi hátt, soleiðis at tað kann fáa eina veruliga viðgerð. Tí bað Kappingareftirlitið 19. mai um at fáa langt hoyringsfreistina til 15. juni. Somuleiðis bað Kappingareftirlitið Heilsumálaráðið um fleiri upplýsingar og boðaði frá, at Kappingareftirlitið hevur biðið apoteksverkið um ymiskar roknskaparligar upplýsingar.

Tí kom tað óvart á, at Heilsumálaráðið í brævi dagfest 20. mai 2009 staðfestir, at tað ikki ber til at leingja freistina. Um orsøkina sigur Heilsumálaráðið, at tað hevur skund at fáa prísásetingina lýsta fyrri at fáa raksturin hjá Landsapotekaranum at bera seg.

Niðurstøðan hjá Kappingareftirlitinum er tí tann, at Kappingareftirlitið – orsakað av stuttu tíðarfreistini - ikki hevur møguleika at viðgera málið til fulnar og tí mælir frá at broyta umrøddu kunngerð. Kappingareftirlitið mælir til at bíða við at broyta grundarlagið fyri prísútrokningum hjá Landsapotekaranum, til øll kunngerðin verður endurskoðað. Landsapotekarin mælir til at kunngerðin verður endurskoðað í seinasta lagi við ársskiðið 2009/2010.

Kappingareftirlitið metir ikki, at Heilsumálaráðið er komið við nøktandi upplýsingum, sum lýsa avleiðingarnar av at broyta prísásetingina av heilivági, og millum annað tí mælir Kappingareftirlitið til at bíða við hesum, til neyðugu kanningarnar eru gjørdar.

At enda vil Kappingareftirlitið gera vart við, at tá mál verða send Kappingareftirlitinum til hoyringar, eigur tað at bera til at geva málum eina reella viðgerð, soleiðis at Kappingareftirlitið kann koma við nøktandi niðurstøðum.

Vegna Kappingareftirlitið

Terje Sigurðsson
deildarstjóri

Magni á Deild Olsen
fulltrúi